

## Ichachan 51

1. Zo ge ingkar zuk te Ayhudiyo mar ichachan de Yohanisi de t'obine kiyang?

-Ede tasi ke geskin ortege unto gay.

-Ede tasi ke deshi ga shektin soy.

-Ede tasi ke woch'i ga orte Tumon shektino dege soy.

2. Yesusi ichachan zo na se niye?

-Sene tach'it gortegu na haynit geskin degu na yebbit Tuma so.

3. Zo ge Yesusi zeri ortene sabo sabo deshi katang?

-Konang konang olisi k'ajuwa ge al tumu ge teeko.

4. Ichachan de zow ge ichachan penu de Museyo o ichachan de Yesusi a bbich niye?

-Ga bboydiya Yesusi gay eli de Tumon na ichachan zo komajo de Tumono na,

-Zo ge ichachan penu de Museyo Tuma yepong na eli de Tumon mu gayong na ichachan zo tase ge dege so.

5. Ilanga kingi ke lele nyerata anena?

-Ke lele nyerata ga iska ge Tumon na ddoy Set'ani na hatuwa ke gesida na meta remes orte zow ge Tuma yepongo.

6. Nyerata ri'inse Yesusi kiyang?

-Ga bboydiya ungoch konang Yesusi ongon ede muuk tumu de gowon teeko.

7. Ila'ayeche mujushduno yene o geskin niye?

-Yene ke mende mujusho ibaysi saptene mujushdo liyok na uwango, zo muuk ibaysi saptege geskino liyok na uwang.

-Ungoch konang pach mende Ferisawi de rongi ga Nik'odimosiyo oguwa orte Yesusi.

## Gezeri Yohanisi 3:1-2

1-Men de zo ge Ferisawi de i ke komorute zow ge Ayhudiyo rongi gene ga Nik'odimosi.

2-Men diya pach koy orte Yesusi na sene: "Mende Ichachane. Eda gayen ke ay mende ichachaneno kuni orte Tumono re. Ya mu ga bboyde mende deshi angge zo deshi na uwango, Tuma ortene untoy, nen deshi na uwango."

-Nik'odimosi gay ke de iso Yesusi ba diya teeko ga Tumay.

-Nik'odimosi gay ke Yesusi ga Tuma bboydiya Yesusi deshi ang ge zo deshi na uwango.

-Zuk te Ferisawi ge mero mar Yesusi sheshek.

-Ede mu sene Yesusi deshiga angge zo deshi na uwango komajo de Set'aniyo.

-Zuk te Ferisawi konang konang so gay ke Yesusi aga Tumay,

-Na Nik'odimosi ungoch konang pach koy orte Yesusi.

-Yesusi elese Nik'odimosi na se niye?

Gezeri Yohanisi 3:3

3-Yesusi ye'ese na sene: "Kelagen mante. Zo wodi ge al ke ramango ro'osinengi, bizingsete Tumono or na uwang.

-Zuk te Ferisawi bboydiya ga du'u ge Abrahamiyo, dangk'isine sheshek.

-Ede bboydiya ga du'u ge Abrahamiyo, tasi ke Tuma ddaga edey.

-Ede mu tasi ke woch'iga orte Tumon shektino dege soy.  
-Ya ga budin.

-Zo ge al ba ge diya teeko muuk basine geskino teek.

-Ke lele Tuma k'ek Adami o Hewani ke sheida pos so.  
-Ke lele Adami o Hewani gay Tuma na uwado.

-Ke lele Adami o Hewani yel Tuma na uwado.  
-Ke lele Adami o Hewani ddoy Tuma na uwado.

-Kiyene muy Adami o Hewani deshin geskin.

-Geskin dege tolo Adami o Hewani gay Tuma na uwang.

-Geskin dege tolo Adami o Hewani yel Tuma na uwang.

-Geskin dege tolo Adami o Hewani ddoy Tuma na uwang.

-Geskin de konese orte Adami o orte Hewaniyo woch'iyese zo muuk.

-Meta zo muuk gay Tuma na uwang.

-Meta zo muuk yel Tuma na uwang.

-Meta zo muuk ddoy Tuma na uwang.

-Meta zo muuk basine komache Set'ani teek.

-Amoro o Su o Me'en muuk basine komache Set'ani teek.

-Yesusi elese Nik'odimosi na sene:

-Mende koy komache Set'ani liyoko kabaye wodi ramang.

-Mende hin ke gay Tuma kabaye wodi ramang.

-Mende hin ke yel Tuma kabaye wodi ramang.

-Mende hin ke ddoy Tuma kabaye wodi ramang.

-Basen wodi ramang untoy, edu gayo Tuma na uwanong.

-Basen wodi ramang untoy, edu ywlo Tuma na uwanong.

-Basen wodi ramang untoy, edu ddoyo Tuma na uwanong.

-Mende i ke me'enito basine wodi ramang na uwa niye?

-Men kon koy komache Set'ani liyok na koy orte Tumon niye?

-Zo saptege ejugo uwado ko?

-Uwang.

-Iach konang ga diya:

-Men kon o mokachene mu ga koroda.  
-Na mokach woch i kengo ge teek.  
-Woch de i kengo giyo tasi ke basine ke woliy.

-Woch tach basen dene na uwado ko?

-Uwang.

-Woch bir ke basine ke woliy na uwado ko?

-Uwang.

-Zo muuk bboydiya ga weya ge mende sabuni o ge mokaju  
de sabuni ge deshi geskino basine komache Set'ani teek.

-Zo muuk tach basen dege na uwang.

-Yene ke nguje i kengo giyo tach basen dene na uwango,  
-Zo muuk tach basen dege ejugo na hay orte Tumon na  
uwang.

-Men konang so uwa ke tach zo na zo hay orte Tumoni.

-Men dongo ga Tuma so.

-Tuma uwa muuk.

-Zo hay orte Tumon komajo de Tumono so.

-Yongo tolo Nik'odimosi enget Yesusi enget kon.

Gezeri Yohanisi 3:4

4-Nik'odimosi enget nen na sene: "Men kon nyagayaboyo. Tolo ch'uwa yem na ro'osine niye? Wodi ge al ke ramango keyem keng de joney ro'osine ch'uwa na uwado ko?"

-Engete Nik'osimosi ga diya:

-Men kon basine wodi ramang niye?  
-Men kon ddul keng de joney teek wodi ramang na uwa niye?

-Engete Nik'odimosi ga diya:

-Basen wodi ramang untoy zo gay Tuma na uwang kiyang?  
-Basen wodi ramang untoy zo yel Tuma na uwang kiyang?  
-Basen wodi ramang untoy zo ddoy Tuma na uwang kiyang?

-Meta gezeri ye'esen de Yesusi.

Gezeri Yohanisi 3:6

6-Yesusi ye'ese na sene: "Kelagen mante. Men kon may o Tuma Wuru ge basinengi, bizingsete Tumono ddul na uwang."

-Yesusi ch'uwa sene basen de mawun o basen de Tuma Wuruy untoy, zo ddul bizingsete Tumon teek na uwang.

-Basen de mawun a katang?

-Ke t'obi iyong bboydiya t'obi ibaysi zo na uwango.

-Bergu ge de Yohanisi de t'obineyo, zo ge ngun orte Yohanisiyo deshi katang?

-Zo gongo hayni geskin dege na t'obinedo.

-Basen de mawin ga geskin hayni.

-Basen de Tuma Wuruy a katang?

-Basen de Tuma Wuruy ga diya:

-Yep eli de Tumon de Tuma Wuruy eliyo.

-Mende hayni geskin dene na yep eli de Tumono basine wodi ramang na Tuma Wuruy ach men dongo tara de chay.

-Men dongo ch'uwa gay Tuma na uwado.

-Men dongo ch'uwa yel Tuma na uwado.

-Men dongo ch'uwa ddoy Tuma na uwado.

-Yesusi elese ch'uwa na se niye?

Gezeri Yohanisi 3:6-7

6-Yesusi sene: "Achuk ro'os achuk ch'uwa kiyene

muy Tuma Wuruy ro'os tara de chao.

7-Ya kelagen na kesene: 'Ro'ondegaga wodi ge al ke ramango,' ke sosoyneni."

-Nik'odimosi sosoy nyebba ge de basen de i ke wodi ramango na Yesusi sene ke sosoyneni.

-Orte Tumon zo ramang so ale.

-Ke zo ge koroda o zo ge wala along.

-Ke zo ge al ke maluwa o zo ge tomokun along.

-Orte Tumon zo ramang so ale.

-Zo ge al ke konango ga zo ge basine wodi konang so na remes bizingsete Set'ani teek ch'olo.

-Zo ge al ke ramango ga zo ge basine wodi ramang na pudine bizingsete Set'ani na ddul bizingsete Tumon teeko.

-Mende basine wodi konango remes ke woche Set'ani ch'olo.

-Mende basine wodi ramango remes ke woche Tumon ch'olo.

-Nik'odimosi ane dduleseng na Yesusi elese ch'uwa.

Gezeri Yohanisi 3:14-15

14-Yesusi sene: "Bidede ilanga Muse selisi kono kedo

ge tunto lejo keng giyo, woche me'endun mu selisine keto  
ge tunto lejo keng giyo. Woche me'endun mu selisine keto  
ge tunto re.

18-De yep neno yong joy shun de i ch'olo.

-Meta Yesusi ach Nik'odimosi iach konang.

-Ba ge de i ke shega teek, zuk te Israeli deshi geskin na Tuma  
iso konowata ge resuno ortege na,

-Konowata anit zo na zo ertaboy.

-Yongo tolo Tuma ach Muse penu kon.

-Tuma sene choy balina ke kono na selisi tirecho tunto na,

-Zo ge or kono de balinano kabayit.

-Yene ke konowata anit zuk te Israeli na ede resuwo,

-Set'ani mu anit zo na zo muuk erta orte Tumon boy.

-Yene ke zuk te Israeli ibaysi saptege na uwango,

-Zo muuk ibaysi saptege na uwang.

-Yene ke Muse selisi kono na zo or na baso,

-Yesusi me keselisiyega na zo kabayitka.

-Miroge Yesusi selisine na zo ge or neno babayitka.

-Zo ge yep Yesusi ke Mende Ibaysine basin wodi ramang.

-Zo ge yep Yesusi ke Mende Ibaysine hay bizingsete Set'ani  
liyok.

-Zo ge yep Yesusi ke Mende Ibaysine hay bizingsete Tumon  
teek.

-Yesusi mu se wane.

Gezeri Yohanisi 3:16

16-Yesusi sene: "Tuma bboydiya yel zo muuko ach  
wochene de i ke konang sowo na zo ge yep neno muuk  
resong kiyene muy joy shun de i ch'olo."

-Tuma bboydiya yel zo muuk na hin ke ibaysi zo muuko  
ajine wochene de i ke konang sowo.

-Woche Tumon ga konang so na de ayay unto.

-Mende Ibaysine ga konang so na de ayay unto.

-Yesusi mu sene zo ge yep neno muuk resong kiyene muy  
joy shun de i ch'olo.

-Zo ge yep Yesusi sowo, Tuma ach zo gongo shun de chay.

-Na shun de chao res na uwang.

-Zo gongo bboydiya hay bizingsete Set'ani liyok res na  
uwang.

-Zo gongo bboydiya ddul bizingsete Tumon teeko res na  
uwang.

-Yesusi elese Nik'odimosi ch'uwa na se niye?

Gezeri Yohanisi 3:17

17-Yesusi sene: “Tuma iso woch’o ba diya teeko hin na zo kabayitka ortene na nen isuwo ke nis zoy iyong.

-Tuma iso wochene ba diya teeko ke nis zoy iyong.

-Tuma iso wochene ba diya teek na kibaysiga zo so.

-Yesusi ch’uwa se niye?

Gezeri Yohanisi 3:18

18-Yesusi sene: “De yep neno yong penu de geskinu de dene Tuma limeseng. Kiyene muy de nen yepongo bboyde woche Tumon de i ke konang sowo yepongo, ilanga sabo Tuma limesiye penu de geskino de dene teek.”

-Yesusi sene zo ge yep Tuma, Tuma penu dege limong.

-Yesusi mu sene zo ge Tuma yepongo muuk ilanga sabo Tuma lima penu dege boy.

-Zo bboydiya Tuma yepongo, penu dege ga limine na miroge hay tumu de gowon teek.

-Kiyene muy orte zo ge yep Yesusiyo, Tuma penu dege limong.

-Tuma penu dege limong bboydiya ede yep Yesusiyo na,

-Tuma ddawa zo gongo boy.

-Mende yep Yesusiyo shun dene de i ch’olo konese ungojo de nen yep Tuma.

-Eli de Yeussi de poskajun de elese Nik’odimosiyo ga diya:

Gezeri Yohanisi 3:19-20

19-Yesusi sene: “Meta penu de Tumon de Tuma limese ede ga diya. Ede bboyde wolin kun ba diya teek na ede bboyde desha dege ga gesiyo, oyse wolin bak na yel orodin so.

20-Ge deshi geskino mar wolin na walinok teek ngunong. Ya mu ga bboyde ede ri’inse na se ke wolin terbban geskin dege.”

-Yesusi sene zo Tuma yepong bboydiya hayni geskin dege na hinongo.

-Zo hayni geskin dege na hinong bboydiya yel geskin dege.

-Zo eli de Tumon shiong kiyang?

-Ga bboydiya ede eli de Tumon hinongo.

-Zo eli de Tumon hinong kiyang?

-Ga bboydiya eli de Tumon erarese zo geskin dege na ede hinongo.

-Zo yel geskin dege na oyse geskin dege bak na hinong.